



మహా పత్రిక



19-3-2026

వరంగల్



05

ఉగాది శుభాకాంక్షలు తెలిపిన కలెక్టర్ చాహాత్ బాజ్ పాయి

శ్రీ పరాభవ నామ సంవత్సర ఉగాది పర్వదినాన్ని పురస్కరించుకుని హనుమకొండ జిల్లా ప్రజలందరికీ కలెక్టర్ చాహాత్ బాజ్ పాయి హృదయపూర్వక శుభాకాంక్షలు తెలియజేశారు. ఉగాది పండుగ కొత్త ఆశలు, కొత్త ఆలోచనలు, కొత్త ఆరంభాలకు నాంది పలికే శుభసందర్భం. ఈ పరాభవ నామ సంవత్సరంలో ప్రతి ఇంట సుఖసంతోషాలు, శాంతి, సాభాగ్యాలు నిండాలని ఆకాంక్షించారు.



05

పరాభవ నామ సంవత్సర ఉగాది శుభాకాంక్షలు

పరాభవ నామ సంవత్సర ఉగాది పర్వదినాన్ని పురస్కరించుకొని జిల్లా కలెక్టర్ డాక్టర్ సత్య శారద జిల్లా ప్రజలకు హృదయపూర్వక శుభాకాంక్షలు తెలిపారు. ఈ సందర్భంగా కలెక్టర్ మాట్లాడుతూ, ఉగాది పండుగ తెలుగు ప్రజల కొత్త సంవత్సర ఆరంభానికి ప్రతీకగా నిలుస్తుందని, ప్రతి ఇంటిలో ఆనందం, ఆరోగ్యం, విశ్వరూప నిండాలని ఆకాంక్షించారు. కొత్త సంవత్సరంలో ప్రతి ఒక్కరి జీవితాల్లో సంతోషం, శాంతి నెలకొని, అభివృద్ధి దిశగా ముందుకు సాగాలని కోరుకున్నారు.



రంజాన్ ప్రేమ, కరుణ, త్యాగానికి ప్రతీక

రంజాన్ పర్వదినాన్ని పురస్కరించుకుని రాష్ట్ర ప్రభుత్వం ఆధ్వర్యంలో వరంగల్ ఎల్బి నగర్ లోని ఏ1 ఫంక్షన్ హాల్లో బుధవారం నిర్వహించిన దావతె ఇవ్ఫార్ విందు కార్యక్రమంలో రాష్ట్ర అటవీ, పర్యావరణ, దేవాదాయ శాఖ మంత్రి కొండా సురేఖ పాల్గొన్నారు. ఈ కార్యక్రమంలో వరంగల్ జిల్లా కలెక్టర్ డాక్టర్ సత్య శారద, రాష్ట్ర హాజీ కమిటీ చైర్మన్ ఖుస్రో పాషా తదితరులు పాల్గొన్నారు. ఈ సందర్భంగా మంత్రి ముస్లిం సోదరులతో కలిసి ప్రత్యేక ప్రార్థనలు నిర్వహించి, ఉపవాస దీక్ష విరమణ సందర్భంగా పండ్లు అందజేశారు. అనంతరం ముస్లిం సోదరులకు ముందస్తుగా రంజాన్ పండుగ శుభాకాంక్షలు తెలిపారు. - మహా వరంగల్ బ్యూరో



04

విద్యార్థులు భయాన్ని జయిస్తే విజయాన్ని సాధిస్తారు

వరంగల్ జిల్లా కలెక్టర్ డాక్టర్ సత్య శారద విద్యార్థుల్లో జీవన నైపుణ్యాల అభివృద్ధికి 'స్కూల్స్' కార్యక్రమం



మహా వరంగల్ బ్యూరో: విద్యార్థుల్లో జీవన నైపుణ్యాల పెంపునకు, మానసిక దృఢత్వం అభివృద్ధికి 'స్కూల్స్' కార్యక్రమం ఎంతో ఉపయుక్తమని జిల్లా కలెక్టర్ డాక్టర్ సత్య శారద తెలిపారు. ప్రజా పాలన పట్టణ ప్రణాళిక 99 రోజుల కార్యచరణలో భాగంగా బుధవారం వరంగల్ పట్టణంలోని ప్రభుత్వ సీకేఎం కళాశాలలో నిర్వహించిన 'స్కూల్స్' కార్యక్రమంలో కలెక్టర్ ముఖ్య అతిథిగా పాల్గొన్నారు. ఈ సందర్భంగా జిల్లా పరిషత్ సీకేఎం రామ్ రెడ్డి, కళాశాల ప్రిన్సిపాల్ డా. ధర్మారెడ్డి, వైస్ ప్రిన్సిపాల్ డా. వరప్రసాద్, డిప్యూటీ డిప్యూటీ కలెక్టర్ సుమలతో కలిసి జ్యోతి ప్రజ్ఞలన చేసి కార్యక్రమాన్ని ప్రారంభించారు. ఈ సందర్భంగా కలెక్టర్ మాట్లాడుతూ, విద్యార్థులు తమ జీవితంలో సుప్రమైన లక్ష్యాన్ని నిర్దేశించుకుని, క్రమశిక్షణతో చదివితే ఏ లక్ష్యాన్నినా సాధించగలరని అన్నారు. భయాన్ని జయిస్తే విజయాన్ని అందుకోవడం సులభమవుతుందని, ఆత్మవిశ్వాసం పెంపొందించుకోవాలని సూచించారు. కళాశాల పోస్ట్ గ్రాడ్యుయేట్, గ్రాడ్యుయేట్ విద్యార్థులతో పాటు సమీప ప్రభుత్వ పాఠశాల 6వ నుండి 8వ తరగతి విద్యార్థులతో కలెక్టర్ ముచ్చటించి, వారి భవిష్యత్ లక్ష్యాలపై చర్చించారు. విద్యార్థులు ఎదుర్కొనే ఒత్తిడి, పోటీ, సవాళ్లను ధైర్యంగా ఎదుర్కొంటూ తమ సామర్థ్యాలను పెంపొందించుకోవాలని ప్రేరేపించారు. శారీరక అభివృద్ధితో పాటు మానసిక అభివృద్ధి కూడా సమానంగా అవసరమని పేర్కొంటూ, పర్వనాలిటీ డెవలప్మెంట్, డ్రైస్ మేనేజ్మెంట్, టైమ్ మేనేజ్మెంట్ వంటి అంశాలపై అవగాహన కల్పించారు. విద్యార్థుల్లో భయాన్ని తొలగించి, వారిని సృజనాత్మకంగా తీర్చిదిద్దడం ఈ కార్యక్రమం ముఖ్య ఉద్దేశమని తెలిపారు. ఈ కార్యక్రమంలో కార్పొరేటర్ బస్వరాజు కుమార్స్వామి, ఎన్సిసి కెప్టెన్ డాక్టర్ సతీష్ కుమార్, కళాశాల ఎన్సిసి క్యాండేట్స్, అధ్యాపకులు, విద్యార్థులు తదితరులు పాల్గొన్నారు.



జిల్లా కోర్టుకు బాంబు బెదిరింపు



హనుమకొండ మహా: హనుమకొండ నగరంలోని కోర్టుకు ఈ-మెయిల్ బాంబు బెదిరింపు నగరంలో కలకలం రేపింది. సమాచారం అందుకున్న సుబేదారి పోలీసుల తో కలిసి బాంబ్ డిస్పోజల్ టీం రంగంలోకి దిగి క్షేత్రస్థాయిలో తనిఖీలు చేపట్టగా ఎటువంటి అనుమానస్పదమైన వస్తువులు గాని బాంబ్ అచూకీ గాని లేకపోవడంతో అందరూ ఊపిరి పీల్చుకున్నారు. ఇటీవల హనుమకొండ కోర్టుకు పదేపదే బాంబు బెదిరింపులు రావడంతో న్యాయవాదులు, కక్రీడారులు, ప్రజలు తీవ్ర భయాందోళన చెందుతున్నారు. ఈ తనిఖీలు సుబేదారి పోలీస్ ఇన్స్పెక్టర్ రంజిత్ ఆధ్వర్యంలో కోర్టు ప్రాంగణమంతా జరిగిన పడుతూ అడుగుడుగునా తనిఖీలు చేశారు. అనంతరం సుబేదారి ఇన్స్పెక్టర్ మాట్లాడుతూ కోర్టు లో పోలీస్ భద్రత కట్టుదిట్టం చేశామని ప్రజలు ఎటువంటి అందోళన చెందాల్సిన అవసరం లేదని అనుమానస్పద వస్తువుల పై పోలీసులు ప్రత్యేక దృష్టి సారించారని ముఖ్యంగా బెదిరింపులకు పాల్పడుతున్న వారిని త్వరలోనే కనిపెట్టే పనిలో పోలీసులు నిమగ్నమై ఉన్నారని ఆయన తెలిపారు.

ప్లానిటోరియంలో పరికరాల ఏర్పాటు



విదేశీ ప్రతినిధులతో సమీక్షించిన నగర మేయర్ మహా వరంగల్ బ్యూరో: ప్లానిటోరియంలో పరికరాల ఏర్పాటు పై విదేశీ ప్రతినిధులతో సమీక్ష నిర్వహించినట్లు నగర మేయర్ గుండు సుధారాణి తెలిపారు. బలియూ ప్రధాన కార్యాలయం వెనుక గల ప్లానిటోరియం నిర్మాణ పనులను బుధవారం మేయర్ క్షేత్ర స్థాయి లో విదేశీ ప్రతినిధులతో కలిసి సందర్శించి సమర్థవంతం గా చేపట్టుటకు అధికారులకు తగ్గ సూచనలు చేశారు. ప్లానిటోరియం నిర్మాణ పనులకు సంబంధించి డోమ్ నిర్మిత పనులను పరిశీలించిన మేయర్ మాట్లాడుతూ ఎక్స్పెర్ట్స్ ఏర్పాటు తో పాటు సాంకేతిక (మెకానికల్) సంబంధ పనుల గురించి ప్లానిటోరియం నిర్మాణ రంగం లో అగ్రగణ్యులుగా పేరు గాంచిన రష్యా దేశానికి చెందిన నిపుణులతో చర్చించడం జరిగిందని వారి సూచనల మేరకు ప్లానిటోరియం ను అధునాతనం గా ఉన్నతం గా తీర్చిదిద్దడం జరుగుతుందని, ఎక్స్పెర్ట్స్ ఏర్పాటు పై సర్వే పూర్తి చేయడం జరిగిన నేపథ్యం లో త్వరలో పరికరాలు అమర్చేలా చర్యలు చేపట్టాలని స్ట్రీట్ ల ఏర్పాటు వంటి పనులను చేపట్టడానికి అట్టి పరికరాలను సమకూర్చుకొని ఏర్పాటు చేయాలని మేయర్ అన్నారు. ఈ కార్యక్రమం లో ఈ ఈ రవి కుమార్ డి ఈ సంతోష్ కుమార్ ఏ ఈ లు సరిత సరేష్ ఏజెన్సీ ప్రతినిధులు తదితరులు పాల్గొన్నారు.



మైనార్టీల సంక్షేమానికి ప్రభుత్వం పెద్ద పీఠ

రాష్ట్ర దేవాదాయ, అటవీ, పర్యావరణ శాఖ మంత్రి కొండా సురేఖ పేద ముస్లింలకు రంజాన్ కానుకలు అందజేత

మహా వరంగల్ బ్యూరో: మైనార్టీల సంక్షేమానికి ప్రభుత్వం పెద్ద పీఠ వేస్తుందని రాష్ట్ర దేవాదాయ, అటవీ, పర్యావరణ శాఖ మంత్రి కొండా సురేఖ అభిప్రాయపడ్డారు. రంజాన్ వర్షదినాన్ని పురస్కరించుకొని వరంగల్ తూర్పు నియోజకవర్గ పరిధిలో బుధవారం క్రిస్టల్ గార్డెన్ ఫంక్షన్ హాల్లో నిర్వహించిన ఈ కార్యక్రమానికి మంత్రి తో కలిసి జిల్లా కలెక్టర్ డాక్టర్ సత్య శారద ముఖ్య అతిథులుగా హాజరై పేద ముస్లింలకు దుస్తులను బహుమతులుగా అందజేశారు. ఈ సందర్భంగా మంత్రి మాట్లాడుతూ, రంజాన్ వర్షదినం పరస్పర ప్రేమ, దయ, త్యాగానికి ప్రతీక అని సమాజంలో ఐక్యత, సోదరభావం మరింత బలపడేలా ప్రతి ఒక్కరూ ముందుకు రావాలని, ముఖ్యమంత్రి రేవంత్ రెడ్డి సారధ్యంలో రాష్ట్ర ప్రభుత్వం అన్ని వర్గాల సంక్షేమానికి కట్టుబడి ఉందని, పండుగల సందర్భంగా అవసరమైన సహాయాన్ని అందించడం తమ బాధ్యతగా భావిస్తున్నామని, ముఖ్యమంత్రి మైనారిటీల అభివృద్ధికి తీసుకుంటున్న చర్యలను కొనియాడిన మంత్రి మంత్రులు ప్రాతినిధ్యం వహిస్తున్న నియోజకవర్గాలకు 3500 ఈడ్ కా తోఫాలను అందజేస్తున్నందుకు ముఖ్యమంత్రికి ప్రత్యేక కృతజ్ఞతలు తెలిపారు. ఈ వర్షదినం అందరికీ శాంతి, సౌభాగ్యాలను తీసుకురావాలని ఆకాంక్షించారు. ఈ కార్యక్రమం లో అందజేత పల్లె నిరుపేద ముస్లిం లు పండగను సంతోషం గా



అనందం గా జరుపుకుంటారని ఆశాభావం వ్యక్తం చేశారు. వరంగల్ జిల్లా కలెక్టర్ డాక్టర్ సత్య శారద మాట్లాడుతూ, రంజాన్ మనసుల్లో మనస్ఫూర్తి, కరుణ, పరస్పర గౌరవాన్ని పెంపొందించే పవిత్రమైన వర్షదినమని తెలిపారు. సమాజంలోని ప్రతి వర్గం అభివృద్ధి చెందాలంటే పరస్పర సహకారం అవసరమని, ప్రభుత్వ పథకాలు అందరికీ చేరేలా అధికారులు కృషి చేస్తున్నారని చెప్పారు.



పండుగలు మనలను ఒకటిగా కలిపే వేదికలని, ఇలాంటి కార్యక్రమాలు సామాజిక ఐక్యతను మరింత బలపరుస్తాయని పేర్కొన్నారు. ఈ కార్యక్రమంలో కార్పొరేటర్లు ఫుర్కాన్, సోమిశెట్టి ప్రవీణ్ కుమార్, చింతాకుల అనిల్ కుమార్ బస్వరాజు కుమార్ స్వామి ఆర్ డి వో సుమ, డిఎండబ్ల్యూ ఓ రమేష్, బల్లియా డిప్యూటీ కమిషనర్ ప్రసన్న రాణి, తహసీల్దార్లు ఇక్బాల్, శ్రీకాంత్ పాల్గొన్నారు.

రంజాన్ ష్రేణు, కరుణ, త్యాగానికి ప్రతీక



మహా వరంగల్ బ్యూరో: రంజాన్ పర్యవేక్షణ పురస్కారమును రాష్ట్ర ప్రభుత్వం ఆధ్వర్యంలో వరంగల్ ఎల్బి నగర్ లోని ఏ1 ఫంక్షన్ హాల్ లో బుధవారం నిర్వహించిన దావతె ఇఫ్తార్ విందు కార్యక్రమంలో రాష్ట్ర అటవీ, పర్యావరణ, దేవాదాయ శాఖ మంత్రి కొండా సురేఖ పాల్గొన్నారు. ఈ కార్యక్రమంలో వరంగల్ జిల్లా కలెక్టర్ డాక్టర్ సత్య శారద, రాష్ట్ర హాజీ కమిటీ చైర్మన్ ఖుస్రో పాషా తదితరులు పాల్గొన్నారు. ఈ సందర్భంగా మంత్రి ముస్లిం సోదరులతో కలిసి ప్రత్యేక ప్రార్థనలు నిర్వహించి, ఉపవాస దీక్ష విరమణ సందర్భంగా వండ్లు అందజేశారు. అనంతరం ముస్లిం సోదరులకు ముందుగా రంజాన్ పండుగ శుభాంక్షలు తెలిపారు. ఈ సందర్భంగా మంత్రి మాట్లాడుతూ, రంజాన్ పర్యవేక్షణ ష్రేణు, కరుణ, త్యాగానికి ప్రతీకగా నిలుస్తుందని పేర్కొన్నారు. మైనారిటీల అభ్యుత్థికి రాష్ట్ర ప్రభుత్వం కట్టుబడి ఉందని, వారి సామాజిక, ఆర్థిక అభివృద్ధికి అనేక సంక్షేమ కార్యక్రమాలు అమలు చేస్తున్నట్లు తెలిపారు. ప్రభుత్వం అందిస్తున్న సదుపాయాలను సద్వినియోగం చేసుకోవాలని పిలుపునిచ్చారు. ముఖ్యమంత్రి రేపంత్ రెడ్డి సారథ్యంలో రాష్ట్ర ప్రభుత్వం సమగ్ర అభివృద్ధి దిశగా ముందుకు సాగుతూ ప్రతి వర్గానికి సమాన ప్రాధాన్యం ఇస్తోందని మంత్రి కొనియాడారు. ముఖ్యంగా మైనారిటీల సంక్షేమానికి ప్రత్యేక పథకాలు అమలు చేస్తూ వారి జీవన ప్రమాణాలు మెరుగుపడేలా కృషి చేస్తున్నారని ప్రశంసించారు. ఇఫ్తార్ విందు వంటి కార్యక్రమాలు పరస్పర సౌహార్దాన్ని పెంపొందిస్తూ సమాజంలో ఐక్యతను బలపరుస్తాయని మంత్రి తెలిపారు. మత భేదాలు లేకుండా అందరూ కలిసి పండుగలను జరుపుకోవడం భారతీయ సంస్కృతికి ప్రత్యేకత అని పేర్కొన్నారు. ఈ రోజు పర్యవేక్షణ అందరికీ శాంతి, సౌభాగ్యాలు తీసుకురావాలని ఆకాంక్షించారు. రాష్ట్ర ప్రభుత్వం ఇఫ్తార్ విందుకు కేటాయించిన నిధులను స్థానిక ఇమాములు, మోజులకు అందజేసి, అదేవిధంగా, తన స్వంత ఖర్చులతో ముస్లిం సోదరులకు ఇఫ్తార్ విందు ఏర్పాటు చేసి మాజీ ఎమ్మెల్యే కొండా మురళీధర్ రావు ముస్లింల పై ఉన్న సోదర



భావాన్ని చాటుకున్నారు. వరంగల్ తూర్పు నియోజకవర్గంలోని ఈద్గాహ్ అభివృద్ధికి రూ.3 కోట్ల నిధులు మంజూరు చేయడం పట్ల మంత్రి కొండా సురేఖకు 21 వ డివిజన్ కార్పొరేటర్ పుద్గాన్, సయ్యద్ వసీం ధన్యవాదాలు తెలిపారు. ఈ కార్యక్రమంలో కార్పొరేటర్లు, ప్రజాప్రతినిధులు, ఆర్టీవో సుమ, మైనారిటీ సంక్షేమ శాఖ అధికారి రమేష్, డీవీఆర్వో ఆయాబ్ అలీ, తహసీల్దార్లు శ్రీకాంత్, ఇక్బాల్, ముస్లిం మత పెద్దలు, మహిళలు, పురుషులు పెద్ద సంఖ్యలో పాల్గొన్నారు.





గ్యాస్ సిలిండర్ల బ్లాక్ దండాపై పోలీసుల ఉక్కు పాదం

వాణిజ్య వ్యాపారాల్లో డొమెస్టిక్ సిలిండర్లు వినియోగం చట్టరీత్యా నేరం హనుమకొండ మహా: హన్మకొండ సుబేదారి పోలీస్ స్టేషన్ పరిధిలో కొంతమంది వ్యాపారస్తులు గృహాల్లో వినియోగానికి మాత్రమే కేటాయించిన సబ్సిడీ ఎల్పీజీ సిలిండర్లను తమ వ్యాపారాల కోసం వినియోగిస్తున్నారనే విశ్వసనీయ సమాచారంతో, హనుమకొండ ఏసీపీ నరసింహారావు ఆధ్వర్యంలో సుబేదారి పోలీస్ స్టేషన్ ఇన్స్పెక్టర్ ఎం రంజిత్ కుమార్ తన పోలీసు బృందంతో కలిసి ముమ్మర తనిఖీలు నిర్వహించారు. ఈ తనిఖీల్లో కొన్ని దుకాణాలు వ్యాపార స్థలాల్లో సబ్సిడీ ఎల్పీజీ సిలిండర్లు అక్రమంగా వాణిజ్య ప్రయోజనాల కోసం వినియోగిస్తున్నట్లు గుర్తించారు. దీంతో సంబంధిత వ్యక్తుల వద్ద ఉన్న సిలిండర్లను స్వాధీనం చేసుకొని, వారి పై చట్టపరమైన చర్యలు తీసుకుంటూ కేసులు నమోదు చేసినట్లు సుబేదారి పోలీస్ స్టేషన్ ఇన్స్పెక్టర్ ఎం రంజిత్ కుమార్ తెలిపారు. ఈ సందర్భంగా ఇన్స్పెక్టర్ మాట్లాడుతూ గృహ వినియోగానికి మాత్రమే కేటాయించిన సబ్సిడీ ఎల్పీజీ సిలిండర్లను వాణిజ్య అవసరాలకు వినియోగించడం చట్ట విరుద్ధమని, ఇటువంటి చర్యలపై పోలీస్ శాఖ కఠినంగా వ్యవహరిస్తుందని ఆయన హెచ్చరించారు. స్వాధీనం చేసుకున్న సిలిండర్లను డిస్టిక్ సివిల్ సప్లై ఆఫీసర్ ఆయన వాజిద్ కు అప్పగించారు. అలాగే ప్రజలు వ్యాపారస్తులు ప్రభుత్వ నిబంధనలు పాటించాలని, అక్రమంగా సిలిండర్ల వినియోగం గమనించిన పక్షంలో సమీప పోలీస్ స్టేషన్ కు సమాచారం అందించాలని సూచించారు.

ఉగాది పండుగ శుభాకాంక్షలు తెలిపిన వరంగల్ సీపీ

హన్మకొండ మహా: శ్రీ పరాభవ నామ సంవత్సర ఉగాది పర్వదినాన్ని పురస్కరించుకుని వరంగల్ పోలీస్ కమిషనరీ సన్ ప్రీత్ సింగ్ జిల్లా ప్రజలందరికీ హృదయపూర్వక శుభాకాంక్షలు తెలిపారు. ఉగాది పండుగ కొత్త ఆశలు, కొత్త లక్ష్యాలు, కొత్త ఆరంభాలకు నాంది పలికే పవిత్రమైన సందర్భంగా పేర్కొన్నారు. ఈ పరాభవ నామ సంవత్సరంలో ప్రతి కుటుంబంలో సుఖశాంతులు, ఆనందం, ఐశ్వర్యం నిండాలని ఆకాంక్షించారు. ప్రజలందరూ చట్టాలను గౌరవిస్తూ, సామాజిక బాధ్యతతో వ్యవహరిస్తూ, శాంతి భద్రతలకు సహకరించాలని కోరారు. యువత మంచి మార్గంలో నడుచుకుంటూ సమాజ అభివృద్ధికి తోడ్పడాలని సూచించారు. జిల్లా ప్రజలందరూ ఆరోగ్యంగా, ఆనందంగా ఉండి, అభివృద్ధి పథంలో ముందుకు సాగాలని ఈ సందర్భంగా కమిషనరీ ఆకాంక్షించారు.



ఉగాది శుభాకాంక్షలు తెలిపిన కలెక్టర్ చాహాట్ బాజ్ పాయి

హన్మకొండ మహా: శ్రీ పరాభవ నామ సంవత్సర ఉగాది పర్వదినాన్ని పురస్కరించుకుని హనుమకొండ జిల్లా ప్రజలందరికీ కలెక్టర్ చాహాట్ బాజ్ పాయి హృదయపూర్వక శుభాకాంక్షలు తెలియజేశారు. ఉగాది పండుగ కొత్త ఆశలు, కొత్త ఆలోచనలు, కొత్త ఆరంభాలకు నాంది పలికే శుభసందర్భం. ఈ పరాభవ నామ సంవత్సరంలో ప్రతి ఇంట సుఖసంతోషాలు, శాంతి, సౌభాగ్యాలు నిండాలని ఆకాంక్షించారు. జిల్లా ప్రజలందరూ ఆరోగ్యంగా, ఆనందంగా ఉండి అభివృద్ధి మార్గంలో ముందుకు సాగాలని ఈ సందర్భంగా కలెక్టర్ కోరారు.



నగర ప్రజలకు శ్రీ పరాభవ నామ సంవత్సర ఉగాది శుభాకాంక్షలు నగరం మేయర్ గుండు సుధారాణి

మహా వరంగల్ బ్యూరో: శ్రీ పరాభవ నామ సంవత్సర ఉగాది పర్వదినాన్ని పురస్కరించుకుని గ్రేటర్ వరంగల్ నగర ప్రజలందరికీ నగర మేయర్ గుండు సుధారాణి హృదయపూర్వక శుభాకాంక్షలు తెలిపారు. ఈ సందర్భంగా మేయర్ మాట్లాడుతూ, ఉగాది పండుగ మన సంస్కృతి, సంప్రదాయాలకు ప్రతీకగా నిలిచే ముఖ్యమైన పర్వదినమని అన్నారు. ఇది కొత్త ఆశలు, కొత్త ఆలోచనలు, కొత్త ఆరంభాలకు నాంది పలికే శుభసందర్భమని పేర్కొన్నారు. శ్రీ పరాభవ నామ సంవత్సరంలో ప్రతి కుటుంబంలో సుఖసంతోషాలు, శాంతి, ఐశ్వర్యం నిండాలని ఆకాంక్షించారు. నగర ప్రజలందరూ ఆరోగ్యంగా, ఆనందంగా ఉండాలని, అభివృద్ధి పథంలో ముందుకు సాగాలని కోరుకున్నారు. మన నగరాన్ని మరింత అభివృద్ధి చేయడంలో ప్రతి ఒక్కరూ భాగస్వాములవాలని, స్వచ్ఛత, పచ్చదనం, సాహసోత్సాహం కాపాడుతూ గ్రేటర్ వరంగల్ నగరం నగరంగా తీర్చిదిద్దడామని పిలుపునిచ్చారు. ఈ నూతన సంవత్సరంలో ప్రతి ఒక్కరి ఆశలు, లక్ష్యాలు నెరవేరాలని ఆకాంక్షిస్తూ మేయర్ గుండు సుధారాణి మరోసారి నగర ప్రజలందరికీ ఉగాది శుభాకాంక్షలు తెలిపారు.



పరాభవ నామ సంవత్సర ఉగాది శుభాకాంక్షలు వరంగల్ జిల్లా కలెక్టర్ డాక్టర్ సత్య శారద

మహా వరంగల్ బ్యూరో: పరాభవ నామ సంవత్సర ఉగాది పర్వదినాన్ని పురస్కరించుకొని జిల్లా కలెక్టర్ డాక్టర్ సత్య శారద జిల్లా ప్రజలకు హృదయపూర్వక శుభాకాంక్షలు తెలిపారు. ఈ సందర్భంగా కలెక్టర్ మాట్లాడుతూ, ఉగాది పండుగ తెలుగు ప్రజల కొత్త సంవత్సర ఆరంభానికి ప్రతీకగా నిలుస్తుందని, ప్రతి ఇంటిలో ఆనందం, ఆరోగ్యం, ఐశ్వర్యం నిండాలని ఆకాంక్షించారు. కొత్త సంవత్సరంలో ప్రతి ఒక్కరి జీవితాల్లో సంతోషం, శాంతి నెలకొని, అభివృద్ధి దిశగా ముందుకు సాగాలని కోరుకున్నారు. జిల్లా అభివృద్ధికి ప్రజల సహకారం ఎంతో అవసరమని, ప్రభుత్వం చేపడుతున్న సంక్షేమ, అభివృద్ధి కార్యక్రమాలను సమర్థవంతంగా అమలు చేసేందుకు అందరూ కలిసి పనిచేయాలని ఆమె పిలుపునిచ్చారు. ఈ ఉగాది సందర్భంగా ప్రతి ఒక్కరూ సాంప్రదాయాలను పాటిస్తూ, కుటుంబ సభ్యులతో ఆనందంగా పండుగను జరుపుకోవాలని జిల్లా కలెక్టర్ ఆకాంక్షించారు.



పారిశ్రామిక అభివృద్ధిలో వేగం పెంచాలి

హనుమకొండ జిల్లా కలెక్టర్ చాహత్ బాజ్ పాయి

హనుమకొండ మహిళా: హనుమకొండ జిల్లా పారిశ్రామిక ప్రగతి పై జిల్లా కలెక్టర్ చాహత్ బాజ్ పాయి బుధవారం కలెక్టరేట్ లో పరిశ్రమల సంబంధిత శాఖల అధికారులతో సమీక్షా సమావేశం నిర్వహించారు. ఈ సందర్భంగా వివిధ ప్రభుత్వ పథకాల కింద వచ్చిన దరఖాస్తులు, పారిశ్రామిక అనుమతుల పురోగతిపై జిల్లా పరిశ్రమల శాఖ జనరల్ మేనేజర్ నవీన్ కుమార్ కలెక్టర్ కు వివరించారు. పీఎంఈజీపీ, పీఎం విశ్వకర్మ, పీఎంఎంఐఎంఈ పథకాలు, అలాగే డిజిటల్ ఎంప్లాయిమెంట్ ఎక్స్పెంజ్ ఆఫ్ తెలంగాణ పోర్టల్ కు సంబంధించిన అంశాలపై సమగ్రంగా చర్చించారు. ఈ సందర్భంగా కలెక్టర్ మాట్లాడుతూ, బ్యాంకర్లు పెండింగ్ లో ఉన్న దరఖాస్తులను ప్రాధాన్యతగా పరిశీలించి త్వరితగతిన పరిష్కరించాలని సూచించారు. అర్హులైన లబ్ధిదారులకు సబ్సిడీ రుణాలు అలభ్యం లేకుండా మంజూరు చేయాలని అధికారులను ఆదేశించారు. నిరుద్యోగ యువతకు ఉపాధి అవకాశాలు పెంపొందించేందుకు డిజిటల్ ఎంప్లాయి మెంట్ ఎక్స్పెంజ్ ఆఫ్ తెలంగాణ పోర్టల్ ను విస్తృతంగా ప్రచారం చేయాలని, యువతలో అవగాహన కల్పించాలని సూచించారు. ఈ సందర్భంగా డిజిటల్ ఎంప్లాయిమెంట్ ఎక్స్పెంజ్ ఆఫ్ తెలంగాణ పోర్టల్ కు కేటాలిస్ట్ మీదుగా ఆవిష్కరించారు. ఈ సమావేశంలో టీజీ ఎన్పీడీసీఎల్ ఎస్ఈ మధుసూదన్ రావు, పొల్యూషన్ కంట్రోల్ బోర్డ్ ఈఈ సునీత, ఎస్సీ కార్పొరేషన్ ఈడీ బాలరాజు, బీసీ వెల్ఫేర్ అధికారి నరసింహ మూర్తి, లీడ్ డిస్ట్రిక్ట్ మేనేజర్ మహేందర్, తదితర శాఖల అధికారులు పాల్గొన్నారు.



మహిళలు

ఆర్థికాభివృద్ధిని సాధించాలి

హనుమకొండ మహిళా: మహిళలు ఆర్థికంగా అభివృద్ధి చెందడం ద్వారా కుటుంబం తోపాటు గ్రామాభివృద్ధి సాధించడం జరుగుతుందని హనుమకొండ జిల్లా కలెక్టర్ చాహత్ బాజ్ పాయి అన్నారు. బుధవారం హనుమకొండ జిల్లా హసన్ పర్తి సంస్కృతి విహార్ లో కాకతీయ మహిళా సమైక్య, జిల్లా గ్రామీణ అభివృద్ధి సంస్థ ఆధ్వర్యంలో అంతర్జాతీయ మహిళా దినోత్సవ కార్యక్రమాన్ని జిల్లా కలెక్టర్ ముఖ్య అతిథిగా హాజరై జ్యోతి ప్రజ్వలన చేసి ప్రారంభించారు. అనంతరం జిల్లా కలెక్టర్ చాహత్ బాజ్ పాయి మాట్లాడుతూ మహిళలు గత 20 సంవత్సరాలలో కంటే ఆర్థిక ప్రగతిని సాధిస్తున్నారని అన్నారు. కాకతీయ మహిళా సమాఖ్య ద్వారా ఒక లక్ష 16 వేల 576 సభ్యులు ఉండటం, బ్యాంకు లింకేజీ రుణాలు 460 కోట్ల రూపాయలు పొందడం హర్షణీయమని పేర్కొన్నారు గ్రామ సమైక్య సంఘాల ద్వారా జిల్లాలోని 12 మండలాల్లో 12 బస్సులను కొనుగోలుకు చర్యలు చేపట్టడం జరిగిందని అన్నారు. అదేవిధంగా ధాన్యం కొనుగోలు, పెట్రోల్ బంకు, సోలార్ ప్లాంట్ నిర్వహణ, తదితర కార్యక్రమాలు మహిళల ద్వారా నిర్వహించడం జరుగుతుందన్నారు. ప్రభుత్వం మహిళా సమాఖ్యలకు కల్పిస్తున్న వివిధ పథకాల ద్వారా మహిళలు ఆర్థికంగా బలోపేతం కావడం సంతోషకరమని అన్నారు. బస్సులు కొనుగోలు చేయడం ద్వారా ఒక్కో సంఘానికి ప్రతి నెల 70 వేల రూపాయల వరకు ఆదాయం రావడం ద్వారా ఆయా సంఘాలను బలోపేతం చేయడం జరుగుతుందని పేర్కొన్నారు. జిల్లాలోని మహిళా సమాఖ్య సభ్యులు ఇతర రాష్ట్రాల్లో గ్రామ సమైక్య సంఘాలకు శిక్షణ ఇవ్వడం సంతోషకరమన్నారు. మహిళలు

ఆర్థికంగా అభివృద్ధి చెందడం ద్వారా ఆయా కుటుంబాలు ఇతరులపై ఆధారపడకుండా జీవనం సాగించడం జరుగుతుందని అన్నారు. మహిళా సంఘాల్లో లేని సభ్యులను కూడా చైతన్యపరిచి సంఘాలలో చేర్పించడం ద్వారా వారి కుటుంబ జీవన విధానంలో కూడా మార్పు రావడం జరుగుతుందని అభిప్రాయపడ్డారు. తాత్కాలిక కుటుంబ అవసరాలతో పాటు వారి ఆర్థిక పరిస్థితులు మెరుగుపరచడంలో మహిళా సమైక్య సంఘాలు తోడ్పాటు అభినందనీయమన్నారు. గతంలో మహిళలు మగ వారిపై ఆధారపడి జీవనం సాగించడం ద్వారా మహిళలకు గౌరవంతో పాటు ఆర్థికంగా ఇబ్బందిగా గురి కావడం జరిగిందని...కానీ నేడు మహిళలు మహిళా సమైక్య సంఘాల ద్వారా బ్యాంకు లింకేజీ రుణాలు పొంది కుటుంబ అవసరాలతో పాటు సమాజంలో నైతిక విలువలు పెంపొందించడం జరుగుతుం దన్నారు. అదేవిధంగా గ్రామస్థాయిలో ఉపాధి అవకాశాలు కూడా పెంపొందింపడ్డాయని వారి నైపుణ్యాన్ని అనుసరించి ఆయా రంగాలలో, ఎంచుకున్న వృత్తులపై పెట్టుబడి పెట్టడం ద్వారా మహిళలు మరింతగా అభివృద్ధి చెందడం సంతోషదాయకమని అన్నారు. గ్రామ సమైక్య ద్వారా తీసుకున్న రుణాలను సకాలంలో చెల్లించాలని సూచించారు. సంస్కృతి విహార్ లో నూతనంగా నిర్మిస్తున్న కాకతీయ మహిళా జిల్లా సమాఖ్య భవన నిర్మాణ పనులను జిల్లా కలెక్టర్ అధికారులతో కలిసి పరిశీలించారు. ఈ సమావేశంలో డీఆర్డీవో మేన శ్రీను, తహసీల్దార్ కిరణ్ కుమార్, కాకతీయ జిల్లా మహిళా సమైక్య అధ్యక్షులు సుమలత, కార్యదర్శి సుజాత, గ్రామ సమాఖ్య సంఘాల సభ్యులు, తదితరులు పాల్గొన్నారు.